

اعلیٰ حضرت مجدد دین و ملت امام اہلسنت شاہ مولانا احمد رضا خان علیہ رحمۃ الرحمن کے ارشادات کا مجموعہ



مع آفتابِ حسیں

مصحفِ نبویؐ و معنی الملقوظ

معروف بہ

رحمۃ اللہ تعالیٰ علیہ

# ملفوظاتِ اعلیٰ حضرت

کمل 4 حصے

موقف شہداء اہلسنت و اہل بیت علیہم السلام  
محمد مصطفیٰ رضا خان

مکتبۃ المدینہ  
(دعوتِ اسلامی)

SC 1286

مکتبۃ المدینہ  
(دعوتِ اسلامی)



اعلیٰ حضرت مجدد دین و ملت امام السنّت شاہ مولانا احمد رضا خان علیہ رحمۃ الرحمن کے ارشادات کا مجموعہ

مفتی بنام تاریخی

الْمَلْفُوظ (کمل 4 حصے)

۱۳۳۸ھ

معروف بہ

ملفوظات اعلیٰ حضرت

رحمۃ اللہ تعالیٰ علیہ

﴿مع تخریج و تہمیل﴾

مؤلف:

شہزادہ اعلیٰ حضرت تاجدار اہل سنّت مفتی اعظم ہند

حضرت علامہ مولانا محمد مصطفیٰ رضا خان علیہ رحمۃ الرحمن

پیش کش

مجلس المدینۃ العلمیۃ (دعوتِ اسلامی)

ناشر

مکتبہ المدینہ باب المدینہ کراچی

بِسْمِ اللَّهِ الرَّحْمَنِ الرَّحِيمِ

نام کتاب: المفوظ

پیش کش: مجلس المدینۃ العلمیۃ

تاریخ طبع: 12 جمادی الآخری 1430ء، بمطابق 5 جون 2009ء

قیمت:

ناشر: مکتبۃ المدینۃ فیضانِ مدینۃ محمد سوداگران پرانی سبزی منڈی باب الدینہ (کراچی)

E.mail:ilmia26@dawateislami.net

E.mail.maktaba@dawateislami.net

www.dawateislami.net

Ph:4921389-90-91 Ext:1268

مدنی التجاء: کسی اور کو یہ (تخریج شدہ) کتاب چھاپنے کی اجازت نہیں ہے۔

### تَوَكَّلْ کی تعریف

اعلیٰ حضرت، امام اہلسنت، مولانا شاہ امام احمد رضا خان علیہ رحمۃ الرحمن فرماتے ہیں: توکل  
ترک اسباب کا نام نہیں بلکہ اعتماد علی الاسباب کا ترک ہے۔ (فتاویٰ رضویہ ج ۲۴ ص ۳۷۹) یعنی اسباب  
ہی کی چھوڑ کر دنیا توکل نہیں ہے توکل تو یہ ہے کہ اسباب پر بھروسہ نہ کرے۔



اور یہ مسئلہ پوچھا کہ آیا شرعی امامت کبریٰ کے لئے قرشی ہونا شرعاً ضروری ہے کہ بے اس کے شرعی امامت کبریٰ نہ پائی جائے گی اگرچہ عرفی ہو یا یہ کوئی استحصائی شرط ہے؟ (یعنی وہ شرط جس کا پورا کرنا ضروری نہ ہو)

**ارشاد :** یہ مذہبی مسئلہ ہے۔ اس میں ہمارا اور ردافض (بد مذہبوں کا ایک گروہ) و خوارج لے کا خلاف (یعنی اختلاف) ہے۔ خوارج کچھ تخصیص نہیں کرتے اور ردافض نے اس قدر تنگی کی کہ صرف ہاشمیوں سے خاص کر دی اور یہ بھی مولیٰ علیؑ علیہ السلام و خاتمہ الکربم کی خاطر ورنہ بنی فاطمہ کی تخصیص کرتے۔ اہل سنت صراطِ مستقیم (یعنی سیدھے راستے) و طریقِ وسط (یعنی درمیانی راہ) پر ہیں۔ ہمارے تمام کتب عقائد میں تصریح ہے کہ اہل سنت کے نزدیک امامت کبریٰ کے لئے ذکوریت (یعنی مرد ہونا) و حریت (یعنی آزادی) و قرشیت لازم ہے اور تصریح فرماتے ہیں کہ اس کا اشتراط قطعی یقینی اجماعی ہے۔

(ردالمحتار علی الدر المختار، کتاب الصلاة، باب الامامة، ج ۲، ص ۲۳۲)

## خلافتِ راشدہ کسے کہتے ہیں؟

**عرض :** خلافتِ راشدہ کسے کہتے ہیں اور اس کے مصداق کون کون ہوئے، اور اب کون کون ہوں گے؟

**ارشاد :** خلافتِ راشدہ وہ خلافت کہ منہاجِ نبوت (یعنی نبوی طریقے) پر ہو جیسے حضراتِ خلفائے اربعہ (یعنی چار خلفائے کرام حضرت سیدنا صدیق اکبر، حضرت سیدنا فاروق اعظم، حضرت سیدنا عثمان غنی اور حضرت مولیٰ علی رضی اللہ تعالیٰ عنہم) و امام حسن مجتبیٰ و امیر المومنین عمر بن عبدالعزیز رضی اللہ تعالیٰ عنہم نے کی اور اب میرے خیال میں ایسی خلافتِ راشدہ امام مہدی رضی اللہ تعالیٰ عنہ ہی قائم کریں گے۔ وَالْغَيْبُ عِنْدَ اللَّهِ (یعنی: اور غیب کا علم اللہ تعالیٰ کو ہے۔ ت)

## قیامت کب آنے لگی؟

**عرض :** قیامت کب ہوگی اور ظہورِ امام مہدی کب؟

**ارشاد :** قیامت کب ہوگی اے اللہ (عَزَّ وَجَلَّ) جانتا ہے اور اس کے بتائے سے اس کے رسول صلی اللہ تعالیٰ علیہ وسلم۔ قیامت ہی کا ذکر کر کے ارشاد فرماتا ہے:

۱۔ وہ گمراہ فرقہ جو جنگِ صفین کے موقع پر حضرت علی کرم اللہ تعالیٰ وجہہ تکریم کا اس وجہ سے مخالف ہو گیا تھا کہ انہوں نے حضرت امیر معاویہ رضی اللہ تعالیٰ عنہ سے جنگ بندی کے لیے ثالثی قبول کر لی تھی۔



عَلِمَ الْغَيْبُ فَلَا يُظْهِرُ عَلَى غَيْبِهِ أَحَدًا  
إِلَّا مَنِ ارْتَضَى مِنْ رَسُولٍ  
اللہ (عز و جل) غیب کا جاننے والا ہے، وہ اپنے غیب پر کسی کو مسلط نہیں فرماتا سوائے اپنے پسندیدہ رسولوں کے۔

(پ ۲۹، فتح: ۲۶، ۲۷)

امام قسطلانی وغیرہ نے تصریح فرمائی کہ اس غیب سے مراد قیامت ہے جس کا اوپر متصل آیت میں ذکر ہے۔

(ارشاد الساری شرح صحیح البخاری، کتاب التوحید، باب قول اللہ تعالیٰ عَلِمَ الْغَيْبُ..... الخ، ج ۱، ص ۳۹۲)

امام جلال الدین سیوطی رحمۃ اللہ تعالیٰ علیہ سے پہلے بعض علمائے کرام نے بملاحظہ احادیث حساب لگایا کہ یہ امت سن ہزار ہجری سے آگے نہ بڑھے گی۔ امام سیوطی (علیہ رحمۃ اللہ القوی) نے اس کے انکار میں رسالہ لکھا "الْكَشْفُ عَنْ تَجَاوُزِ هَذِهِ الْأُمَّةِ الْأَلْفِ" اس میں ثابت کیا کہ یہ امت ۱۰۰۰ھ سے ضرور آگے بڑھے گی۔ امام جلال الدین (سیوطی علیہ رحمۃ اللہ القوی) کی وفات شریفہ ۹۱۱ھ میں ہے، اور اپنے حساب سے یہ خیال فرمایا کہ ۱۳۰۰ھ میں خاتمہ ہوگا۔ بِحَسْبِ اللّٰهِ تعالیٰ اسے بھی چھبیس برس گزر گئے اور ہنوز (یعنی ابھی تک) قیامت تو قیامت، اشراف کبریٰ (یعنی بڑی نشانیوں) میں سے کچھ نہ آیا۔ امام مہدی کے بارے میں احادیث بکثرت اور متواتر ہیں مگر ان میں کسی وقت کا تعین نہیں اور بعض علوم کے ذریعہ سے مجھے ایسا خیال گذرتا ہے کہ شاید ۱۸۳۰ھ میں کوئی سلطنت اسلامی باقی نہ رہے اور ۱۹۰۰ھ میں حضرت امام مہدی ظہور فرمائیں۔

**مؤلف:** جب میں مکہ معظمہ حضرت مولانا عبدالحق صاحب رحمۃ اللہ تعالیٰ علیہ کی خدمت میں حاضر ہوا۔ قاضی رحمۃ اللہ وہابی کو حاضر خدمت پایا اور یہ وہ وقت تھا کہ مولانا اس کو سند حدیث دے چکے تھے۔ مجھے یہ نہایت ہی گراں گزرا۔ میں نے مولانا عبدالحق صاحب سے عرض کیا کہ میں بھی آپ کی غلامی میں حاضر ہوا ہوں، اور یہ بھی آپ سے سند حاصل کر چکے ہیں تو یہاں وہ اختلاف جو ہم میں ان میں دربارہ مسئلہ غیب رسول اللہ صلی اللہ تعالیٰ علیہ وسلم (یعنی رسول اللہ صلی اللہ تعالیٰ علیہ وآلہ وسلم کے علم غیب کے بارے میں) ہے باسانی طے ہو سکتا ہے، اس پر مولانا نے تین دن میں ایک رسالہ "بَفَرَايِدِ السَّنِيَةِ فِي الْفَوَائِدِ النَّبِيَّةِ" تحریر فرما کر قاضی رحمۃ اللہ کو دیا۔ اس رسالہ میں مولانا نے آثار قیامت کے متعلق بہت سی احادیث جمع فرمائیں لیکن ان میں بھی تعین وقت نہیں۔

**ارشاد:** حدیث میں ہے: "دنیا کی عمر سات دن ہے، میں اس کے پچھلے دن میں مبعوث ہوا۔"



دوسری حدیث میں ہے: ”میں امید کرتا ہوں کہ میری اُمت کو خدائے تعالیٰ نصف دن اور عنایت فرمائے۔“

(سنن ابی داؤد، کتاب الملاحم، باب قیام الساعة، الحدیث ۴۳۵۰، ج ۱، ص ۱۶۷)

ان حدیثوں سے اُمت کی عمر پندرہ سو برس ثابت ہوئی:

إِنَّ يَوْمًا عِنْدَ رَبِّكَ كَأَلْفِ سَنَةٍ مِّمَّا تَعُدُّونَ ○ تیرے رب (عزوجل) کے یہاں ایک دن تمہاری گنتی کے ہزار

(پ ۱۷، الحج: ۴۷) برس کے برابر ہے۔

ان حدیثوں سے جو مستفاد (یعنی نتیجہ حاصل) ہوا وہ اس توقیت کے منافی (یعنی مخالف) نہیں جو اس علم سے میرے خیال میں آئی ہے کیوں کہ یہاں حضور سرورِ عالم صلی اللہ تعالیٰ علیہ وسلم کی طرف سے اپنے رب عزوجل سے استدعا (یعنی دعا) ہے۔ آئندہ انعام الہی (عزوجل) وہ جس قدر زیادہ عمر عطا فرمائے جیسے جنگ بدر میں حضور (صلی اللہ تعالیٰ علیہ وآلہ وسلم) نے صحابہ کرام (علیہم الرضوان) کو تین ہزار فرشتے مدد کے لئے آنے کی امید دلائی۔

أَلَنْ يَكْفِيَكُمْ أَنْ يُبَدِّلَكُمْ رَبُّكُمْ بِثَلَاثَةِ آلْفٍ مِّنَ

کیا تمیں یہ کافی نہیں کہ تمہارا رب (عزوجل) تین ہزار

فرشتے اتار کر تمہاری مدد فرمائے۔

الْمَلَائِكَةِ مُنْزِلِينَ ○ (پ ۴، آل عمران: ۱۲۴)

اس پر حق سُبْحَانَهُ تعالیٰ نے فرشتوں کا اضافہ فرمایا کہ

کیوں نہیں اگر تم صبر کرو اور تقویت پر رہو اور کافر ابھی کے

بَلَىٰ! إِنْ تَصْبِرُوا وَتَتَّقُوا وَيَأْتُوكُم مِّنْ فَوْرِهِمْ هَذَا

ابھی تم پر آئیں تو تمہارا رب (عزوجل) پانچ ہزار نشان

يُبَدِّلُكُمْ رَبُّكُمْ بِخَمْسَةِ آلْفٍ مِّنَ الْمَلَائِكَةِ مُسَوِّمِينَ ○

والے فرشتوں سے تمہاری مدد فرمائے گا۔

(پ ۴، آل عمران: ۱۲۵)

**عرض:** حضور نے جفر سے معلوم فرمایا؟

**ارشاد:** ہاں! اور پھر کسی قدر زبان دبا کر فرمایا: آم کھائیے پیڑ نہ گنتے، پھر خود ہی ارشاد فرمایا کہ میں نے یہ دونوں وقت

(۱۸۳۷ھ میں سلطنت اسلامی کا ختم ہونا اور ۱۹۰۰ھ میں امام مہدی کا ظہور فرمانا) سید الکاشفین (یعنی اصحاب کشف کے سردار) حضرت

شیخ محی الدین ابن عربی رضی اللہ تعالیٰ عنہ کے کلام سے اخذ کئے ہیں، اللہ اکبر! کیسا زبردست واضح کشف تھا کہ سلطنتِ ترکی کا

بانی اول عثمان پاشا حضرت کے مدتوں بعد پیدا ہوا مگر حضرت شیخ اکبر رضی اللہ تعالیٰ عنہ نے اتنے زمانے پہلے عثمان پاشا سے لے کر



قریب زمانہ آخر تک جتنے بادشاہ اسلامی اور ان کے وزراء ہوں گے رموز (یعنی اشاروں کنایوں) میں سب کا مختصر ذکر فرمایا۔ ان کے زمانے کے عظیم وقائع (یعنی غیر معمولی واقعات) کی طرف بھی اشارے فرمادیے۔ کسی بادشاہ سے اپنی اس تحریر میں بہ نری خطاب فرماتے ہیں اور کسی پر حالت غضب کا اظہار ہوتا ہے، اس میں ختم سلطنت اسلامی کی نسبت لفظ "ایقظ" فرمایا اور صاف تصریح فرمائی کہ لَا أَقُولُ اَيَقُظُ الْهَجَرِيَّةُ بَلْ اَيَقُظُ الْحَفَرِيَّةُ (یعنی میں ايقظ ہجر یہ کے بارے میں نہیں کہتا بلکہ میری مراد ايقظ جفر یہ ہے۔ ت) میں نے اس "ایقظ جفری" کا جو حساب کیا تو ۸۳ھ آتے ہیں اور انہیں کے دوسرے کلام سے ۱۹۰۰ھ ظہور امام مہدی کے اخذ کئے ہیں۔ وہ فرماتے ہیں: رباعی

اِذَا دَارَ الزَّمَانُ عَلَى حُرُوفٍ      يَسْمِىَ اللَّهُ فَالْمَهْدِي قَامَا  
وَيَخْرُجُ فِي السَّحَابِ عَقِيبُ صَوْمٍ      أَلَا فَافْرَاهُ مِنْ عَيْدِي سَلَامَا

(یعنی: جب زمانہ بسم اللہ کے حروف پر گھومے گا تو امام مہدی ظہور فرمائیں گے اور حطیم کعبہ میں شام کے وقت تشریف لائیں گے، سنو انہیں میرا سلام کہنا۔ ت)

خود اپنی قبر شریف کی نسبت بھی فرمادیا کہ اتنی مدت تک میری قبر لوگوں کی نظروں سے غائب رہے گی مگر

"إِذَا دَخَلَ السَّيْنُ فِي السَّيْنِ ظَهَرَ قَبْرُ مُحْيِي الدِّينِ"

جب سین میں سین داخل ہوگا تو محی الدین کی قبر ظاہر ہوگی۔

سلطان سلیم جب شام میں داخل ہوئے تو ان کو بشارت دی کہ فلاں مقام پر ہماری قبر ہے۔ سلطان نے وہاں ایک قبہ بنوا دیا جو زیارت گاہ عام ہے۔ (پھر فرمایا) چند جداول ۲۸-۲۹ خانوں کی آپ نے تحریر فرمادی ہیں جن میں ایک ایک خانہ لکھا اور باقی خالی چھوڑ دیئے اب اس کا حساب لگاتے رہئے کہ اس سے کیا مطلب ہے؟

### ہولی دیوالی کی مٹھائی کھانا کیسا؟

عرض: کافر جو ہولی دیوالی میں مٹھائی وغیرہ بانٹتے ہیں، مسلمانوں کو لینا جائز ہے یا نہیں؟

ارشاد: اُس روز نہ لے۔ ہاں! اگر دوسرے روز دے تو لے لے نہ یہ سمجھ کر کہ ان خُبثاء کے تیوہار کی مٹھائی ہے بلکہ "مالِ مؤذی نصیب غازی" سمجھے۔

۱۔ ہندوؤں کا ایک مذہبی تہوار جو موسم بہار میں منایا جاتا ہے۔ اس میں وہ ایک دوسرے پر رنگ چمڑک کر خوشیاں مناتے ہیں۔  
۲۔ ہندوؤں کا ایک مذہبی تہوار جس میں وہ (اپنی دولت کی دیوی) لکشمی کی پوجا کرتے اور خوب روشنی کرتے اور نوا کھیلتے ہیں۔